



גאווערנער קעטי האוקול

אויף תיכף ארויסצוגעבן: 4/25/2022

גאווערנער האוקול אנאנסירט דעם 'גרענד אָפּענינג' פּוּנ'ם 'וואַלפּספּיד' 1 ביליאן דאלערדיגע טעכנאלאגיש פארגעשריטענע סיליקאן קאַרבייד פאבריק אין דער מאהאק וואלי

די וועלט'ס גרעסטע סיליקאן קאַרבייד פאבריק וועט שטיצן וואקסנדע עלעקטרישע אויטא, G4 און G5 מאביל, און אינדוסטריעלע מארקעטס

נייע איינריכטונג איז א באדייטנדע טריט אין שטיצן דער יו-עס סופליי-טשעין פאר פארגעשריטענע פאבריצירונג און סעמיקאנדוקטארס

גאווערנער קעטי האוקול האט היינט געמאלדן דעם גרענד אָפּענינג פּוּנ'ם 'וואַלפּספּיד' 200-מילימעטער סיליקאן קאַרבייד פאבריק ביים 'מארסי נאנאצענטער', וואס געפונט זיך אויפן סטעיט אוניווערסיטעט פון ניו יארק פאליטעכניק אינסטיטוט קאמפוס אין מארסי אין אניידע קאונטי. 'וואלפספיד', דער אלועלטליכער פירער אין סיליקאן קאַרבייד טעכנאלאגיע און פראדוקציע, האט פארשפראכן צו שאפן איבער 600 נייע דזשאַבס ביים נייעם איינריכטונג אינערהאלב די ערשטע אכט יאר פון אפּעראציע. אין צוגאב וועט דער קאמפאני צושטעלן אינטערנשיפס און אויספארשונג פאסטנס פאר סטודענטן וועלכע שטודירן אין סטעיט אוניווערסיטעט פון ניו יארק, צו העלפן פאראויס-ברענגען א מעניופעקטשורינג-אריענטירטע ארבעטסקראפט אנטוויקלונג איניציאטיוו לענגאויס דעם סטעיט אוניווערסיטעט פון ניו יארק סיסטעם. 'וואלפספיד' ארבעט אקטיוו מיט בילדונג און ביזנעס צוזאמארבעטער לענגאויס דעם ראיאן אוועקצושטעלן א שטארקע פייפליין פאר'ן קומענדיגן דור פון הויכע קוואליטעט, היי-טעק דזשאַבס אין דער מאהאק וואלי, אריינגערעכנט אזעלכע אין פארגעשריטענע פאבריצירונג.

"דורך באנייען דעם נייעם טשיפ פאבריק ערפילן מיר אונזער צוזאג צו זיין דער מערסט ביזנעס-פריינטליכע און ארבעטער-פריינטליכע סטעיט אין דעם לאנד, און גלייכצייטיג צעמענטירן ניו יארק אלס די נאציאנאלע צענטער פאר סעמיקאנדוקטאר פראדוקציע," האט גאווערנער האוקול געזאגט. "ארבעטער אין די מערסט טעכנאלאגיש פארגעשריטענע אינדוסטריעס ווי 'וואלפספיד' וועט באקרעפטיגן דעם צוקונפט פון ניו יארק דורך ברענגען גוט-באצאלטע דזשאַבס און בילדונגס געלעגנהייטן צו אזעלכע סארטן קאמיוניטיס, הארט דא אין מארסי. מיי אדמיניסטראציע טוט אפשפאן יעדעס אפהאלט אויף אוועקשטעלן אויפשטייגנדע אינדוסטריעס פאר ערפאלג אין אונזער סטעיט, און איך דאנק 'וואלפספיד' פאר דעם פובליק-פריוואטן צוזאמארבעטשאפט."

הויפט עקזעקיוטיוו באאמטער פון 'וואלפספיד' גרעג לאו האט געזאגט, "אונזער סטראטעגישע פארברייטערונג צו דער מאהאק וואלי איז דער נעקסטער קאפיטל אין דעם דערפרייענדן געשיכטע פון 'וואלפספיד'. די נויט פאר סיליקאן קאַרבייד איז ריזיג אין דער צייט וואס מיר קוקן ארויס צו א טעכנאלאגישע צוקונפט אמבעסטן צוגעגרייט פאר ענערגיע-גינציגקייט און שטאנדהאפטיגקייט. מיר זענען זייער גליקליך צו האבן געלאנדעט אין דער מאהאק וואלי ראיאן — אן ארט וואס איז רייך אין טאלאנט, טרייב-כוח און פאטענציעל פאר'ן צוקונפט."

די עפענונג פון דעם מאוהאק וואלי 'וואלפספיד' פאבריק קומט אין א העכסט-נייטיגע צייט ווען עס געפונט זיך איבער דער גארער וועלט א מאנגל אין סעמיקאנדוקטארס אדער 'טשיפס', וועלכע איז ערגער געמאכט דורך דער קאָויד-19 פאנדעמיע. 'וואלפספיד' האט זיך אונטערגענומען אוועקצושטעלן א סיליקאן קארבייד קארדאר אויפ'ן מזרח-בארטן פון די פאראייניגטע שטאטן, איינגעהאנקערט אין דער מאוהאק וואלי פאבריק און איר הויפטקווארטיר און מאטריאלן אפעראציעס אין נאָרט קעראליינע.

די מאוהאק וואלי פאבריק וועט דראמאטיש העכערן קאפאציטעט פאר די 'וואלפספיד' ביזנעס און שטיצן דער סעמיקאנדוקטאר אינדוסטריע טראנזיציע פון סיליקאן אויף סיליקאן קארבייד. סיליקאן קארבייד וועט זיין נייטיג פאר עלעקטרישע אויטאס, באנייבארע ענערגיע און ענערגיע סטאָרעדזש, און מאכן פארשריטן אין אינדוסטריעלע אפליקאציעס. דער פראיעקט איז א הויפט ביישפיל פון וויאזוי ניו יארק קען העלפן סעמיקאנדוקטאר קאמפאניס פון יעדע גרויסקייט, און איבערהויפט פאבריצירער, דורך סערווירן אלס א הויפט צענטער און הויפטקווארטיר פון דעם נאציאנאלן סעמיקאנדוקטאר טעכנאלאגיע צענטער (NSTC). בשעת עס איז אנגעגאנגען קאנסטרוקציע אין מארסי, האט 'וואלפספיד' געקענט זיך אנשליסן מיט 'NY קריעטיס' צו פירן אירע וועיפער פראצעסן און קוואליפיקאציע געצייג ביי דעם אלבאני נענאָטעק קאמפלעקס בעפאר אריבערפירן די געצייג און אויסריכטונגען צו דעם לעצטנס-פארענדיגטן פאבריק, וואס רעדוצירט די צייט פון פערטיגן דעם טשיפ אויסשטעל-פלאן ביז טשיפ פראדוקציע. גאווערנער האוקול איז געווען א שטארקע אדוואקאט פאר'ן פלאצירן דעם NSTC ביי דעם אלבאני נענאָטעק קאמפלעקס, דער מערסט פארגעשריטענע, פובליק-באזיצטע 300-מילימעטער סעמיקאנדוקטאר פארשונג און אנטוויקלונג פאבריק אין צפון אמעריקע און איינע פון די מערסט טעכנאלאגיש פארגעשריטענע ערטער אין דער וועלט.

מיט'ן פאקוסירן אויף דער מאוהאק וואלי קאמיוניטי, האט 'וואלפספיד' אויסגעארבעט א וויכטיגע צוזאמארבעט מיט 'SUNY פאָלי' וואס וועט פארברייטערן בילדונגס וויסנשאפט, טעכנאלאגיע, אינזשינערונג און מאטעמאטיקס געלעגנהייטן פאר סטודענטן. דאס איז כולל אן 2,000,000 דאלערדיגע פראגראם איבער א 10-יעריגע צייט אפשניט און דאס שאפן צוויי באשאנקענע איינגעשטעלטע פארזיצער פאסטנס דורך א 1,500,000 דאלערדיגע פאָנד איבער א פינף-יעריגע צייט אפשניט, וואס האט זיך אנגעהויבן אין אוגוסט 2020.

די סקאָלערשיפ שטיצע וועט העלפן פארזיכערן סטודענטן פון היסטאריש אונטערסערווירטע אדער באזייטיגטע קאמיוניטיס, ווי אויך די מיט באדייטנדע פינאנציעלע נויט, האבן מער צוטריט צו די בילדונגס געלעגנהייטן וועלכע וועלן זיי גרייט מאכן פאר אויסצייכענונג אלס טייל פון דעם מארגנדיגער היי-טעק ארבעטסקראפט. ביז אהער איז שוין געשאנקען געווארן א סה"כ פון 46,000 דאלער צו 'SUNY פאָלי' סטודענטן ביי סיי אלבאני און סיי יוטיקע קאמפוסן וועלכע זענען פאראינטערעסירט נאכיאגן א קאריערע אין דער סעמיקאנדוקטאר אינדוסטריע. עס געפונען זיך ביליוניג 24 סטודענטן 'וואלפספיד' שולער.

'עמפיער סטעיט דעוועלאפמענט' (ESD) האט באזארגט ביז 500 מיליאן דאלער אין פונקציע-באזירטע קאפיטאל גרענטס פאר א טייל פון די קאסטן פון קאנסטרוקציע, אויסשטאטענדיג דער נייער איינריכטונג און איינשאפן און אינסטאלירן געצייג, ווי אויך 1 מיליאן דאלער אין עקסעלסיאָר דזשאָבס שטייער קרעדיטס. SUNY האט זיך אויך פארפליכטעט צו אן אייניגע סומע ביישטייערונג ביז 5 מיליאן דאלער אין סעמיקאנדוקטאר-פארבינדענע פארשונג געלטער פון 'וואלפספיד' פאר'ן SUNY סיסטעם.

'עמפיער סטעיט דעוועלאפמענט' אמטירנדע קאמיסיאנערין און פרעזידענט און CEO-דעזיגנירט האופ נייט האט געזאגט, "די עפענונג פון דעם 'וואלפספיד' סיליקאן קארבייד טשיפ פאבריק אין מארסי וועט זיין א טראנספארמאציעלע פאר סיי דער מאוהאק וואלי ראיאן און ניו יארק סטעיט. פון ערשטן טאג, האט 'וואלפספיד' זיך אריינגעווארפן אין די ארבעט, געמאכט באדייטנדע אינוועסטירונגען אין

ארבעטסקראפט אנטוויקלונג, אויפגענומען גראדואירער פון דעם SUNY סיסטעם און האט צוריק געגעבן צו דער קאמיוניטי וואס זיין רופן איצט זייער היים ארט. איך קען נישט זיין שטאלצער פון די צוזאמארבעט וואס מיר האבן צוזאמען געשאפן, און איך בין באגייסטערט פארן צוקונפט פון 'וואלפספיד' און דעם ראיאן, און די טריט וואס מיר האבן גענומען צו מאכן וואקסן דער סעמיקאנדוקטאר אינדוסטריע אין ניו יארק סטעיט."

ניו יארק סטעיט לעיבאר דעפארטמענט קאמיסיאנערין ראבערטא רירדאן האט געזאגט, "איך גראטוליר 'וואלפספיד' אויף דעם גרייכפונקט און איך דאנק די קאמפאני פארן זיין א טרייבער פון עקאנאמישע געלעגנהייט פאר דער מאוהאק וואלי. דער לעיבאר דעפארטמענט שטאלצירט זיך ווייטער ארויסצוהעלפן 'וואלפספיד' מיט אירע ארבעטסקראפט געברויכן. צי עס איז דורך אונזער ניו יארק סטעיט דזשאב באנק, קאריערע פראגראמען, אדער סיי וועלכע פון אונזערע פילע אנדערע שטיצע-מיטלען, בלייבן מיר אנטשלאסן צו פארזיכערן אז ביזנעסער זענען באהאפטן צו הויך-געניטע ארבעטער לענגאויס ניו יארק סטעיט."

סטעיט אוניווערסיטעט פון ניו יארק צווישנצייטיגע קאנצעלאר דעבארע עף. סטענלי האט געזאגט, "SUNY שטאלצירט זיך מיט אונזער ראלע צו העלפן אנפירן אינאוואציע אין פארגעשריטענע פאבריצירונג און עלעקטרישע געצייג, דורך צוציען די בעסטע און מערסט טאלאנטפולע איינגעשטעלטע צו אונזערע קאמפוסן, צושטעלנדיג פארשונג געלעגנהייטן פאר אונזערע סטודענטן און אנטוויקלען און ארויסשטעלן נייע ארבעטסקראפט אנטוויקלונג פראגראמען. די צוזאמארבעט ביי 'וואלפספיד' איז א גאר גוטע ביישפיל, און וואלט נישט מעגליך געווען אן די פירערשאפט פון גאווערנער קעטי האוקול, 'SUNY פאלי' און 'וואלפספיד'."

NY קריעיטס' פרעזידענט דעיוויד אנדערסאן האט געזאגט, "די היינטיגע עפענונג פון 'וואלפספיד' אין דער מאוהאק וואלי איז א פערפעקטער ביישפיל פון וויאזוי ניו יארק'ס פובליק-פריוואטע צוזאמארבעטשאפטן טוען ערפאלגרייך צוציען אינוועסטירונג, מאכן וואקסן וויכטיגע אינדוסטריעס און אויפטרייבן דזשאבס פאר ניו יארקער. 'NY קריעיטס' איז א הויפט צוזאמארבעטער אויף דעם היסטארישן פראיעקט און עס פריידט אונז אז אין דער צייט וואס 'וואלפספיד' האט געבויט איר נייע פאבריק, האט די קאמפאני געקענט ניצן ערשטראנקיגע איינריכטונגען ביי דעם אלבאני נענאטעק קאמפלעקס אויף אמבעסטן אויסצוארבעטן זייער פראצעס און אויספרובירן געצייג, פארשנעלערן די צייט עס וועט נעמען ביז פראדוקציע אין מארסי."

סטעיט אוניווערסיטעט פון ניו יארק פאליטעכניק אינסטיטוט אמטירנדע פרעזידענט דר. טאד עי. לאורסען האט געזאגט, "SUNY פאליטעכניק אינסטיטוט' שטאלצירט זיך מיטן זיך אנשליסן מיט גאווערנער קעטי האוקול אין גראטולירן 'וואלפספיד' בשעת זיי באנייען זייער טעכנאלאגיש גאר פארגעשריטענע מאוהאק וואלי פאבריק. דער ארט האלט איצט אויסערגעווענטליכע פאטענציעל פאר אונזער ראיאן, ניו יארק סטעיט און איבערהויפט אונזערע גראדואירער וועלכע זענען גוט-צוגעגרייט פאר די סארטן טעכנאלאגיש פארגעשריטענע קאריערעס וועלכע וועלן זיין צו באקומען. איך בין דאנקבאר פאר אונזער צוזאמארבעט מיט 'וואלפספיד', וועלכע באקערעפטיגט געצילטע, סעמיקאנדוקטאר-צענטרירטע סדרי לימוד און שטעלט צו נייע היי-טעק געצייג ביי 'SUNY פאלי' דורך דעם 250,000 דאלערדיגן 'וואלפספיד קוריקולום געשאנק'; הייבן היסטאריש אונטערסערווירטע סטודענטן דורך סקאלערשיפ געלעגנהייטן פון דעם 'וואלפספיד' 2,000,000 דאלערדיגן סקאלערשיפ פראגראם איבער צען יאר; און באזארגן 1,500,000 דאלער אוועקצושטעלן דעם דר. דזשאן עדמאנד און דר. דזשאן פאלמאור 'SUNY פאליטעכניק אינסטיטוט' באשאנקענע איינגעשטעלטע פארזיצער פאסטנס; אלע פון וועלכע זענען די פונדאמענטן פון די אנגייענדע פארברייטערונג פון וויסנשאפט, טעכנאלאגיע, אינזשינערונג און מאטעמאטיקס געלעגנהייטן פאר סטודענטן ביי 'SUNY פאלי'."

סטעיט סענאטאר דזשאסעף א. גריפא האט געזאגט, "די עפענונג פון 'וואלפספיד' ביי דעם 'מארסי' נאנאצענטער אויף דעם 'SUNY' פאליטעכניק אינסטיטוט קאמפוס אין מארסי איז דער רעזולטאט פון א פאראויס-דענקנדע וויזיע און א גרויסע מאס שווערע ארבעט דורך א צאל ארטיגע באאמטע און עקאנאמישע אנטוויקלונג ארגאניזאציעס. 'וואלפספיד' וועט פארבעסערן און פארשטערקערן קאמיוניטיס און ביישטייערן צו דעם צוקונפטיגן עקאנאמישן וואוקס און לעבהאפטקייט פון די מאהאק וואלי און אָפּסטעיט ניו יארק."

אסעמבלי מיטגליד מעריען בוטענשאן האט געזאגט, "עס האט מיך געפריידט זיך צו באטייליגן אין דעם גרענד אָפּענינג פון דעם 'וואלפספיד' מאהאק וואלי פאבריק אין מארסי. טעכנאלאגיע ווערט גיך מער און מער פארגעשריטן, און קאמפיוטער טשיפס זענען א נייטיגע באשטאנדטייל פאר אזויפיל אינדוסטריעלע און קאנסומער פראדוקטן. איך בין שטאלץ אז דער טעכנאלאגיש פארגעשריטנסטע פאבריצירונג איינריכטונג עפנט זיך אין אונזער ראיאן. עס איז באגייסטערנד צו זען א פאבריק אין אונזער קאמיוניטי פראדוצירט דעם נעקסטן דור סיליקאן קאַרבייד פראדוקטן. די מאהאק וואלי טוט אנבאטן ריזיגע אוצרות פאר פארגעשריטענע פאבריצירונג מיט יונגע וויסנשאפטלער און אינזשינערן ווערן טרענירט הארט דערנעבן ביי 'SUNY' פאלי' און פארגעשריטענע פארשונג קומט פאר ביי דעם 'יו-עס עיר-פאָרס פארשונג לאבאראטאריע אין ראום, די קאמיוניטי פארטרעט אן אידעאלע עקא-סיסטעם פאר היי-טעק פאבריצירונג. איך קוק ארויס מיט חשק צו די קומענדע אנטוויקלונגען אין דעם געביט."

אניידע קאונטי עקזעקיוטיוו אנטאני דזשעי. פיצענטע דזשוניאר האט געזאגט, "די היינטיגע עפענונג פון 'וואלפספיד' איז דער הויכפונקט פון 20 יאר שווערע ארבעט און אנטשלאסנקייט. א דאנק פאר גרעג לאו און זיין טיעם פארין זיין אזעלכע אויסגעצייכנטע צוזאמארבעטער. זינט דעם ערשטן טאג האבן מיר געוואוסט אז דאס איז די ריכטיגע צוזאמשטעל. 'וואלפספיד' איז א פירער אין ערמעגליכן איינע פון די שנעלסט-וואקסנדע און וויכטיגע טעכנאלאגיעס — עלעקטרישע אויטאס — און איצט אניידע קאונטי און דער ראיאן זענען ביים צענטער פון דעם טראנספארמירנדע אינדוסטריע. פאר אניידע קאונטי איז נאך דאס בעסטע צו ערווארטן."

יוטיקע מעיאר ראבערט פאלמיערי האט געזאגט, "די עפענונג פון 'וואלפספיד' צייגט אז ווען מיר ארבעטן אלע אינאיינעם אז גאר גרויסע זאכן קענען געשען אין דעם גרעיסטער יוטיקע ראיאן. 'וואלפספיד' איז אן אונטערצינד-כוח וואס וועט ענדערן דעם לאנדשאפט פון אונזער שטאט, קאונטי און סטעיט. עס איז אויך א צייכן אויף ווי ווייט מיר זענען אנגעקומען און וויפיל עס איז נאך מעגליך פארין צוקונפט פון אונזער ראיאן. איך וויל דאנקען גאווערנער האוקול פאר איר פעסטע שטיצע אין דורכזען דעם פראיעקט ביז'ן סוף, און איך קוק ארויס מיט חשק צו ארבעטן מיט איר אינאיינעם צו בויען אויפ'ן צוקונפט וואס דער 'מארסי נאנאצענטער' האט געהאלפן ערמעגליכן."

שטאט ראום מעיאר דזשעקעלין עם. איזא האט געזאגט, "די מאהאק וואלי האט גענומען א גוט-פארדינטער זיג טענצל היינט אזוי ווי מיר האבן עמטליך אויפגענומען 'וואלפספיד' צו אונזער קאמיוניטי. נאך צענדליגע יארן צוגרייטן דעם ארט און גלאבאלע רעקלאמירונג אוועקצושטעלן אונזער ראיאן אלס א פירער אין דעם נעקסטן דור פון טשיפ אנטוויקלונג, וועט 'וואלפספיד' ווערן דעם פארהאנקערונג ארט וואס וועט אוועקשטעלן דער מאהאק וואלי אלס א פירער אין דער פארגעשריטענער פראדוקציע פון וועיפערס וועלכע פארמאגן סיליקאן קאַרבייד. די קאמפאני האט שוין געמאכט אן אינוועסטירונג אין סקאלערשיפס און פייליין אנטוויקלונג פון דעם ארבעטסקראפט ביי 'SUNY' פאלי' און MVCC, וואס וועט פירן צו היי-טעק ארבעט געלעגנהייטן אין דעם נייעם מאהאק וואלי פאבריק. דאס וואלט נישט מעגליך געווען אן די שטיצע פון גאווערנער האוקול, 'עמפיער סטעיט דעוועלאפמענט', EDGE און אונזערע ארטיגע און סטעיט באאמטע אלע ארבעטן אינאיינעם צו ערמעגליכן דער מאהאק וואליס היי-טעק קארידארס אנגייענדע וואוקס פאר צענדליגע יארן אין דער צוקונפט און פארשטערקערן אונזער

געגנט'ס מעגליכקייט צוצוציען דאס שענסטע און דאס בעסטע צו די נייע און אויפשטייגנדע טעכנאלאגיעס.

מאוהאק וואלי EDGE פרעזידענט און CEO סטיווען דימעאו האט געזאגט, "ניו יארק סטעיט און אונזערע ארטיגע צוזאמארבעטער אין רעגירונג האבן געמאכט פעסטע אונטערנעמונגען איבערן פארלאפענעם צענדליג-יאר צו ווייטער הייבן דעם אָפּסטעיט'ס פּאַזיציע אלס א פירער אין סעמיקאנדוקטאר פארשונג און פאבריצירונג מיט אינוועסטירונגען אין 'מארסי נאנאצענטער' און דעם I-90 אינאוואציע קארידאר. די אינוועסטירונגען צו שאפן א ווירקליך שאָוועל-גרייטע ארט, אינאיינעם מיט א שטארקע צוזאמארבעטער ביי 'SUNY פּאָליטעכניק אינסטיטוט' און מאוהאק וואלי קאמיוניטי קאלעדזש, האבן געשאפן א סביבה וואס איז קריטיש-וויכטיג געווען צו פארזיכערן 'וואלפספיד' אלס אן אנקער טענאנט ביי 'מארסי נאנאצענטער'. מיר ווילן דאנקען גאווערנער קעטי האוקול און עמפייער סטעיט דעוועלאפמענט פאר זייער שטיצע אין אויסארבעטן פלענער צו בויען דעם I-90 סעמיקאנדוקטאר און פארגעשריטענע עלעקטראניקס קארידאר וועלכע באהעפט דעם קאפיטאל ראיאן מיט'ן יוטיקע-ראום און סירעקיוס MSA, וועלכע וועלן געניסן מיט'ן אפּווארטנדע דורכפירן פעדעראלע לעגיסלאציע צו שטיצן דעם סעמיקאנדוקטאר און פארגעשריטענע עלעקטראניש סעקטאר."

פון אנהויב אן פון איר אדמיניסטראציע האט גאווערנער האוקול באטאנט די וויכטיגקייט פון פארזיכערן ניו יארק סטעיט'ס ראלע אין אנטוויקלען א באפעסטטיגע עקא-סיסטעם אין פארגעשריטענע פאבריצירונג, און אלס טייל פון דער היי-יעריגער סטעיט בודזשעט וועט ניו יארק סטעיט פארשפרעכן צוצושטעלן ביז 200 מיליאן דאלער פארן 'פאקוסירטע אטראקציע פון שאָוועל-גרייטע ערד-טיילן ניו יארק' פראגראם. FAST NY איז געאייגנט אונטערצוצינדן ניו יארק'ס שאָוועל-גרייטקייט צוצוציען היי-טעק פאבריצירונג, איבערהויפט סעמיקאנדוקטאר פאבריצירונג, צו דעם סטעיט.

אין צוגאב האט דער גאווערנער פארשפראכן איבער 350 מיליאן דאלער דורכ'ן סטעיט בודזשעט צו שטיצן ווייט-גרייכנדע, היסטארישע און קאארדינירטע אינוועסטירונג אין ארבעטסקראפט אנטוויקלונג לענגאויס סטעיט אגענטורן און אויטאריטעטן. דער ניו יארק סטעיט אפיס פון סטראטעגישע ארבעטסקראפט אנטוויקלונג ביי ESD וועלן אויסניצן ESD'ס באציאונגען מיט ארבעטסגעבער צו העלפן אידענטיפיצירן ארבעטסגעבער באדערפענישן, אויסארבעטן צוגעפאסטע ראיאנישע טרענירונג סטראטעגיעס און שטיצן פראגראמען צו טרענירן ניו יארקער אין די געניטשאפטן נייטיג פאר ערפאלג אין הויכע-פארלאנג געביטן, ווי צ.ב.ש. סעמיקאנדוקטאר און פארגעשריטענע פאבריצירונג.

דער אפיס וועט ארבעטן אינאיינעם מיט די ראיאנישע עקאנאמישע אנטוויקלונג קאונסילס, דער לעיבאר דעפארטמענט, די סטעיט אוניווערסיטעט פון ניו יארק און דער סיטי אוניווערסיטעט פון ניו יארק און אנדערע צוזאמארבעטער צו פארזיכערן קאארדינירטע טרענירונג און ארבעטסקראפט סטראטעגיעס. בייגזאמע גרענטס און קאפיטאל צו ווערן אנגעפירט דורכ'ן ניו יארק סטעיט אפיס פון סטראטעגישע ארבעטסקראפט אנטוויקלונג וועלן שטיצן טעכנאלאגיש-פארגעשריטענע געניטשאפט טרענירונג ארבעט לענגאויס די ראיאנען פון ניו יארק סטעיט.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418